




નવસર્જન સંસ્કૃતિ

નવસર્જન સંસ્કૃતિ

અમદાવાદથી પ્રસિદ્ધ થતું દૈનિક

RNI No. GUJGUJ/2016/70752
NAVSARJAN SANSKRUTI

Volume : 10
Issue : 057
Dt.: 31-12-2025,
Wednesday
Page:04
Rs.00.50 paisa

EDITOR : RAGINI JIGNESHKUMAR VAGHELA Regd. Office : B/13, Sneh Plaza Shopping Centre, I.O.C. Road, Chandkheda, Ahmedabad-382 424, Gujarat, India.

Phone : 76983 33307 (M) 84859 51747, 70963 33307 • Email : navsarjansanskriti2016@gmail.com • Email : navsarjansanskriti2016@yahoo.com • Website : www.navsarjansanskriti.com

PM મોદીએ વ્યક્ત કરી ચિંતા

રશિયાના રાષ્ટ્રપતિ પુતિનના નિવાસસ્થાન પર ડ્રોન હુમલો

(સંપૂર્ણ સમાચાર સેવા)મોસ્કો
રશિયા અને યુક્રેન વચ્ચે છેલ્લા
લાંબા સમયથી ચાલી રહેલા યુદ્ધ વચ્ચે
એકવાર ફરી તણાવ વધી ગયો છે.
રશિયાએ આરોપ લગાવ્યો છે કે ૨૮
અને ૨૯ ડિસેમ્બરની રાત્રે યુક્રેન દ્વારા
મોસ્કોના પશ્ચિમ ભાગમાં આવેલા
નોવગોરોડ વિસ્તારમાં રશિયન
રાષ્ટ્રપતિ વ્લાદિમીર પુતિનના
નિવાસસ્થાનને નિશાન બનાવવાનો
પ્રયાસ કરવામાં આવ્યો હતો. આ
ઘટનાએ આંતરરાષ્ટ્રીય સ્તરે ભારે ચર્ચા
જગાવી છે.


લાવરોવે જણાવ્યું હતું કે, આ
કથિત હુમલામાં કુલ ૯૧ લાંબા
અંતરના ડ્રોનનો ઉપયોગ થયો હતો.
તેમનો દાવો છે કે રશિયન એર ડિફેન્સ
સિસ્ટમ દ્વારા તમામ ડ્રોનનો ભંગીને
ભૂક્કો કરી દેવામાં આવ્યો હતો.
રશિયાનો દાવો છે કે, આ ઘટનામાં કોઈ
જાનહાનિ કે મિલકતને નુકસાન થયું
નથી. વડાપ્રધાન નરેન્દ્ર મોદીએ પણ આ
ઘટના પર ચિંતા વ્યક્ત કરી છે.

આ ઘટના પર ભારતના વડાપ્રધાન
નરેન્દ્ર મોદીએ પ્રતિક્રિયા આપતા કહ્યું
કે, તેઓ રશિયન રાષ્ટ્રપતિના
નિવાસસ્થાનને નિશાન બનાવવાના
સમાચારોથી ખૂબ જ ચિંતિત છે.
તેમણે કહ્યું કે, વર્તમાન સ્થિતિમાં
શાંતિની દિશામાં ચાલી રહેલા
કૂટનીતિક પ્રયાસ જ સંઘર્ષને ખતમ
કરવાનો શ્રેષ્ઠ માર્ગ છે. તેમણે તમામ
પક્ષોને અપીલ કરી કે શાંતિ પ્રયાસોને
નુકસાન પહોંચાડે તેવા કોઈ પણ પગલાં
લેતા ટાળવા જોઈએ.

બીજી તરફ, રશિયાના વિદેશ
મંત્રી સર્ગેઈ લાવરોવે આ કથિત ડ્રોન
હુમલાને “રાજ્ય પ્રાયોજિત
આતંકવાદ” ગણાવ્યો છે.
તેમણે ચેતવણી આપી કે આવા

યુક્રેન દ્વારા મોસ્કોના પશ્ચિમ ભાગમાં આવેલા નોવગોરોડ વિસ્તારમાં રશિયન રાષ્ટ્રપતિ
વ્લાદિમીર પુતિનના નિવાસસ્થાનને નિશાન બનાવવાનો પ્રયાસ કરવામાં આવ્યો હતો
બેદરકાર પગલાંનો યોગ્ય જવાબ
આપવામાં આવશે અને રશિયન સશસ્ત્ર
દળોએ જવાબી કાર્યવાહી માટેના
લક્ષ્યો પણ નક્કી કરી લીધા છે.
જોકે, રશિયાએ પોતાના
આરોપોને સમર્થન આપતા કોઈ દોસ
પુરાવા જાહેર કર્યા નથી.
યુક્રેને રશિયાના તમામ આરોપોને
સખત શબ્દોમાં નકારી કાઢ્યા છે.
યુક્રેનના કહેવા પ્રમાણે આ દાવા
સંપૂર્ણપણે ખોટા છે અને શાંતિ

વાટાઘાટોને પાટા પરથી ઉતારવા
માટે કરવામાં આવી રહ્યા છે. યુક્રેનનું
કહેવું છે કે રશિયા આંતરરાષ્ટ્રીય
દબાણથી બચવા માટે આવા આક્ષેપો
કરી રહ્યું છે.
આ વચ્ચે અમેરિકાના રાષ્ટ્રપતિ
ડોનાલ્ડ ટ્રમ્પે જણાવ્યું હતું કે, રશિયન
રાષ્ટ્રપતિ પુતિને તેમને કોન પર આ
કથિત હુમલાની માહિતી આપી હતી
અને તેઓ આ ઘટનાને લઈને નારાજ
છે. તેમ છતાં ટ્રમ્પે ફરી એકવાર



બંગાળમાં સૌથી મોટા મહાકાલ મંદિરની સ્થાપના કરાશે: મમતાની જાહેરાત


મમતા બેનરજી કોલકાતાના ન્યૂ
(સંપૂર્ણ સમાચાર સેવા)કોલકાતા
પશ્ચિમ બંગાળના મુખ્યમંત્રી
મમતા બેનરજી વિધાનસભાની ચૂંટણી
પૂર્વે હિન્દુત્વ કાર્ડ ખેલવા જઈ રહ્યા છે.
મમતાએ સોમવારે મોટી જાહેરાત કરી
હતી અને કહ્યું હતું કે જાન્યુઆરી
મહિનામાં પશ્ચિમ બંગાળના સૌથી
મોટા મહાકાલ મંદિરનો શિલાન્યાસ
કરાશે. સાથે જ મમતાએ દાવો કર્યો હતો
કે તેઓ એક સંકુલર નેતા છે અને
તમામ ધર્મો પ્રત્યે માન ધરાવે છે.



કાર્યક્રમને સંબોધિત કરતા મમતાએ
કહ્યું હતું કે બંગાળના સૌથી મોટા
મહાકાલ મંદિરના નિર્માણ માટે મે
જમીનની પસંદગી કરી લીધી છે તેનું
નિરિક્ષણ પણ મે કર્યું છે. જાન્યુઆરી
મહિનાના બીજા સપ્તાહમાં મહાકાલ
મંદિરનો પાયો નાખવામાં આવશે. મે
પૂજા દરમિયાન જ આ તારીખ નક્કી
કરી લીધી હતી. આ દરમિયાન મમતા
બેનરજીએ તૃપ્તિકરણના આરોપોને પણ

ઉત્તરાખંડમાં મોટી દુર્ઘટના: અલ્મોડામાં બસ ખીણમાં ખાબકતાં ૭ના મોત, અનેક ઈજાગ્રસ્ત

(સંપૂર્ણ સમાચાર સેવા)ઉત્તરાખંડ
ઉત્તરાખંડમાં વર્ષના અંતિમ
દિવસોમાં એક ભીષણ દુર્ઘટના
સર્જાઈ છે. અલ્મોડા જિલ્લાના
ભીકિયાસૈન વિસ્તારમાં મુસાફરોથી
ભરેલી એક ખાનગી બસ ઊંડી
ખીણમાં ખાબકતા સાત લોકોના
ઘટનાસ્થળે જ કમકમાટીભર્યા મોત
નિપજ્યાંના અહેવાલ છે. આ
દુર્ઘટનામાં અનેક મુસાફરો ગંભીર
રીતે ઈજાગ્રસ્ત થયા છે, જેમને
બચાવવા માટે યુદ્ધના ધોરણે રેસ્ક્યુ
ઓપરેશન હાથ ધરવામાં આવ્યું
છે. આ દુર્ઘટના મંગળવારે (૩૦મી



આવ્યા હતા અને પોલીસ તથા
એસડીઆરએફ (SDRF)ની
ટીમને જાણ કરી હતી. અત્યાર
સુધીમાં સાત મુસાફરોના મોતની
પુષ્ટિ થઈ છે. બસમાં સવાર અન્ય
મુસાફરોને ગંભીર ઈજાઓ પહોંચી
છે, જેમને ખીણમાંથી બહાર કાઢીને
તાત્કાલિક નજીકની હોસ્પિટલ અને
આરોગ્ય કેન્દ્રોમાં સારવાર અર્થે
પસેડવામાં આવ્યા છે. પોલીસ અને
વહીવટીતંત્રની ટીમો ઘટનાસ્થળે
હાજર છે અને અન્ય કોઈ મુસાફરો
દબાયેલા છે કે કેમ તેની તપાસ
કરવામાં આવી રહી છે.

યમનના મુકલ્લા બંદર પર સાઉદીનો સૌથી મોટો હવાઈ હુમલો

(સંપૂર્ણ સમાચાર સેવા)યમન
યમનમાં ચાલતા લાંબા સમયથી
ચાલતા સંઘર્ષ વચ્ચે સાઉદી
અરેબિયાએ એક મહત્વપૂર્ણ સૈન્ય
કાર્યવાહી કરી છે. મંગળવારે સાઉદી
વાયુસેનાએ યમનના હદરમૌત પ્રાંતમાં
આવેલા મુકલ્લા બંદર પર હવાઈ
હુમલો કર્યો હતો. સાઉદી સેનાનો દાવો
છે કે આ હુમલો ત્યાં સંગ્રહિત

હથિયારોના જથ્થાને નિશાન બનાવીને
કરવામાં આવ્યો હતો, જે દક્ષિણી
ટ્રાન્ઝિશનલ કોન્સિલ (STC) નામના
અલગાવવાદી જૂથ માટે લાવવામાં
આવ્યા હતા. સાઉદી અધિકારીઓ
મુજબ આ હથિયારો સંયુક્ત અરબ
અમીરાત (યુએઈ)માંથી મોકલવામાં
આવ્યા હતા. આ ઘટનાથી માત્ર
યમનની સ્થિતિ જ નહીં પરંતુ સાઉદી

અરેબિયા અને યુએઈ વચ્ચેના સંબંધોમાં
પણ નવો તણાવ ઊભો થયો હોવાનું
માનવામાં આવે છે. સાઉદી સેનાએ
જણાવ્યું કે હવાઈ હુમલો રાત્રિના સમયે
કરવામાં આવ્યો હતો, જેથી સામાન્ય
નાગરિકોને નુકસાન ન પહોંચે. હાલ સુધી
કોઈ જાનમાલના નુકસાન અંગે સત્તાવાર
પુષ્ટિ કરવામાં આવી નથી. આ સમગ્ર
મામલે યુએઈ તરફથી કોઈ જાહેર

પ્રતિક્રિયા સામે આવી નથી. સાઉદીનો
આ હુમલો ‘ગ્રીનલેન્ડ’ નામના
જહાજને ધ્યાનમાં રાખીને કરવામાં
આવ્યો હતો. આ જહાજ સેન્ટ કિટ્સના
ધ્વજ હેઠળ નોંધાયેલું છે. એસોસિએટેડ
પ્રેસના અનુસાર ટ્રેકિંગ ડેટામાં જાણવા
મળે છે કે આ જહાજ ૨૨ ડિસેમ્બરે
યુએઈના ફુજેરા બંદરે હતું અને બાદમાં
રવિવારે મુકલ્લા પહોંચ્યું હતું.

તુર્કીની સુરક્ષા એજન્સીઓએ આતંકવાદ સામે મોટી સફળતા મેળવી નવા વર્ષ પહેલા તુર્કીમાં આતંકી ષડયંત્ર નિષ્ફળ, ૧૦૦થી વધુ આતંકીઓ ઝડપાયા

(સંપૂર્ણ સમાચાર સેવા)તુર્કી
નવું વર્ષ નજીક આવતા તુર્કીની
સુરક્ષા એજન્સીઓએ આતંકવાદ
સામે મોટી સફળતા મેળવી છે.
ઈસ્લામિક સ્ટેટ (આઈએસ) દ્વારા
સંભવિત આતંકી હુમલાનો
માહિતી મળ્યા બાદ તુર્કી પોલીસે
રાજધાની અંકારા, ઈસ્ટાંબુલ અને
અન્ય વિસ્તારોમાં વ્યાપક
છાપેમારી હાથ ધરી, જેમાં ૧૦૦થી
વધુ શંકાસ્પદ આતંકીઓને
કસ્ટડીમાં લેવામાં આવ્યા છે.
સરકારી સૂત્રોના જણાવ્યા
મુજબ, આ શંકાસ્પદ લોકો નવા
વર્ષની ઉજવણી દરમિયાન દેશમાં
અશાંતિ ફેલાવવાની યોજના

બનાવી રહ્યા હતા. આ માહિતી
મળ્યાની સાથે જ તુર્કીની સરકાર અને
સુરક્ષા દળો એલર્ટ પર આવી ગયા અને
અનેક સ્થળોએ એકસાથે કાર્યવાહી શરૂ
કરી.
ઉત્તર-પશ્ચિમ તુર્કીના યાલોવા
પ્રાંતમાં એક દિવસ અગાઉ થયેલી
ગંભીર અથડામણ બાદ આ કાર્યવાહી
તેજ કરવામાં આવી હતી. એક ગુપ્ત
માહિતીના આધારે પોલીસ એક
ઘરમાં છુપાયેલા આતંકીઓ સુધી
પહોંચી હતી, જ્યાં ગોળીબાર શરૂ
થયો. આ અથડામણમાં તુર્કી
પોલીસના ત્રણ અધિકારીઓ અને
આઈએસના છ આતંકીઓ માર્યા ગયા
હતા. સાથે સાથે આઠ પોલીસ

કર્મચારીઓ અને એક નાઈટ ગાર્ડ
ઘાયલ થયા હતા. આ ઘટનાએ સુરક્ષા
તંત્રને વધુ સતર્ક બનાવી દીધું, કારણ
કે આશંકા હતી કે આતંકીઓ કિસમસ
અને નવા વર્ષની ભીડનો લાભ લઈને
હુમલો કરી શકે.
ઈસ્ટાંબુલના મુખ્ય અભિયોજક
કાર્યાલયે માહિતી આપી કે મંગળવારે
ઈસ્ટાંબુલ સહિત બે અન્ય પ્રાંતોમાં
કુલ ૧૧૪ અલગ-૧૧૧ સ્થળોએ
એકસાથે છાપા મારવામાં આવ્યા. આ
કાર્યવાહી દરમિયાન ૧૧૦
શંકાસ્પદોને કસ્ટડીમાં લેવામાં આવ્યા.
અધિકારીઓના જણાવ્યા અનુસાર,
કેટલાક શંકાસ્પદો યાલોવામાં પોલીસ
પર હુમલો કરનાર આતંકીઓ સાથે

સીધા જોડાયેલા હતા, જ્યારે
કેટલાક પર નવા વર્ષની આસપાસ
સંભવિત હુમલાની યોજના
ઘડવાનો આરોપ છે. તપાસમાં એ
પણ સામે આવ્યું છે કે કસ્ટડીમાં
લીધેલા અનેક લોકો ધાર્મિક અને
ચેરિટેબલ પ્રવૃત્તિઓની આડમાં
દાન એકત્ર કરતા હતા અને તે રકમ
સીરિયામાં સક્રિય ઈસ્લામિક
સ્ટેટના નેટવર્ક સુધી પહોંચાડવામાં
આવતી હતી. તુર્કી સરકારે સ્પષ્ટ
કર્યું છે કે આતંકવાદ સામે ‘ઝીરો
ટોલરન્સ’ની નીતિ હેઠળ આવી
કાર્યવાહી આગળ પણ ચાલુ રહેશે,
જેથી નાગરિકોની સુરક્ષા સુનિશ્ચિત
કરી શકાય.

રાજધાનીના હાલ બેહાલ: દિલ્હી અને NCR તીવ્ર ઠંડી, ગાઢ ધુમ્મસ અને ગંભીર વાયુ પ્રદૂષણનો ટ્રીપલ સામનો

પશ્ચિમ હિમાલય ક્ષેત્રમાં વેસ્ટર્ન ડિસ્ટર્બન્સને કારણે, દિલ્હી અને NCR પર ગાઢ ધુમ્મસ છવાઈ ગયું છે
(સંપૂર્ણ સમાચાર સેવા)નવી દિલ્હી
રાજધાનીના હાલમાં તીવ્ર ઠંડીનો
સામનો કરી રહી છે. પશ્ચિમ હિમાલય
ક્ષેત્રમાં વેસ્ટર્ન ડિસ્ટર્બન્સને કારણે,
દિલ્હી અને NCR પર ગાઢ ધુમ્મસ
છવાઈ ગયું છે. વહેલી સવારથી અંધારું
છવાઈ જાય છે, દૈનિક ૧૦૦ મીટરથી
ઓછી થઈ જાય છે. રાહદારી અને
મુસાફરોને ભારે મુશ્કેલી થાય છે.
હવામાન વિભાગે ૩૦ અને ૩૧
ડિસેમ્બર માટે ધુમ્મસનું યલો એલર્ટ
જાહેર કર્યું છે, એટલે કે ૩૦ ડિસેમ્બરથી

૧ જાન્યુઆરી સુધી ગાઢ ધુમ્મસ છવાઈ
જશે. પશ્ચિમ હિમાલય ક્ષેત્રમાં ૧
જાન્યુઆરીએ હળવા ઝરમર બરફની
પણ અપેક્ષા છે, જેનાથી ઠંડી વધુ તીવ્ર
બનશે. દિલ્હીમાં પણ શીત લહેર શરૂ
થઈ ગઈ છે, જેના કારણે લોકો ઠંડીનો
અનુભવ કરી રહ્યા છે. ભારે ઠંડી, નીચા
તાપમાન, ગાઢ ધુમ્મસ અને પવનની
ઓછી ગતિને કારણે, વાયુ પ્રદૂષણ પણ
સતત વધી રહ્યું છે. મંગળવારે સવારે
૬:૦૦ વાગ્યે, દિલ્હીનો AQI ૩૮૪
હતો, જે ખૂબ જ ખરાબ શ્રેણીમાં આવે

છે. દિલ્હીના મોટાભાગના વિસ્તારોમાં
હવા ગુણવત્તા સૂચકાંક ૪૦૦ થી વધુ
છે, જે સતત ગંભીર શ્રેણીમાં રહે છે.
પવનની ગતિ ૧૦ કિલોમીટર પ્રતિ
કલાકથી ઓછી છે. ઝાકળ અને ભેજને
કારણે વાતાવરણના ઉપરના ભાગમાં
રહેલા પ્રદૂષકો નીચે તરફ ધકેલી
દેવામાં આવ્યા છે, જેના કારણે ધુમ્મસનું
જાડું સ્તર સર્જાયું છે જે હવાને ઝેરી બનાવે
છે. દિલ્હીના ઘણા વિસ્તારો રેડ ઝોનમાં
રહે છે, કેટલાક વિસ્તારો સતત ૪૦૦
થી વધુ છે. આમાં જહાંગીરપુરીમાંથી

૪૫૭, વઝીરપુરમાંથી ૪૫૪,
રોહિણીમાંથી ૪૫૩, આનંદ
વિહારમાંથી ૪૫૦, અશોક
વિહારમાંથી ૪૩૭, ચાંદની ચોકમાંથી
૪૩૨, પંજાબી બાગમાંથી ૪૨૮,
સોનિયા વિહારમાંથી ૪૨૬,
DTUમાંથી ૪૧૮, દ્વારકામાંથી
૪૧૩, પટપડગંજમાંથી ૪૧૩, ઉત્તર
કેમ્પસમાંથી ૪૧૨, સિરી ફોર્ટમાંથી
૪૦૮, નેહરુ નગરમાંથી ૪૦૩,
મુંડકામાંથી ૪૦૧ અને શાદીપુરમાંથી
૪૦૧નો સમાવેશ થાય છે.

નવસર્જન સંસ્કૃતિ
ગુજરાતી

JioTV
CHENNAL NO. 3048

TATA PLAY
CHENNAL NO. 2119

Jio FIBER

Jio tv+

Jio Fiber

Daily Hunt

ebaba Tv

Dish Plus

DTH live OTT

Rock TV

Airtel

Amezone Fire

Roku Tv-US.UK

દેશ-દુનિયાના મહત્વપૂર્ણ સમાચારોની માહિતી મેળવવા માટે આજે જ નવસર્જન સંસ્કૃતિ ગુજરાતી ચેનલ નિહાળો

RNI No. GUJGUJ/2016/70752 Printed, Published & Owned by RAGINI JIGNESHKUMAR VAGHELA and Printed By (1) JIGNESH RASHIKBHAIGAJJAR at Vansh Corporation, A/8, Shayona Golden Estate, Shahibag, Ahmedabad - 380 004
(2) DESAI RAHUL MAHESHBHAI at Bhavani Offset, "Bhatiya Ni Wadi, Opp Kalupur Railway Station, Kalupur, Ahmedabad-380 002. (3) HADIK MAHESHBHAI DESAI at Bhoomi Offset, "Bhatiya Ni Wadi, Opp Kalupur Railway Station, Kalupur, Ahmedabad-380 002
and Published from B/13, Sneh Plaza Shopping Center, I.O.C. Road, Chandkheda, Ahmedabad - 382 424. Editor: RAGINI JIGNESHKUMAR VAGHELA

મનીષાબેન વકીલ, રમેશભાઈ
કટારા, પ્રવિણભાઈ માળી,
જયરામભાઈ ગામિત,
કમલેશભાઈ પટેલ, સ્વરૂપજી
ઠાકોર, પી.સી. બરંડા, મુખ્ય દંડકાર
બાલકૃષ્ણ મુલ્ય, પૂર્વ સંત્રીશ્રીઓ,
ફિલ્મ દિગ્દર્શક શ્રી આશુતોષ
ગોવારિકર, ભારત સરકારના
માહિતી અને પ્રસારણ વિભાગના
સચિવ શ્રી સંજય જાડુ, શ્રીશ્રી
અજયભાઈ પટેલ સહિતના
મહાનુભાવો તેમજ બોળીની
સંખ્યામાં ઉપસ્થિત નાગરિકોએ
સંસર્પક નિહાળ્યો હતો.

કાયદામાં જરૂરી સુધારા કરવા
ભલામણ કરવા માટે નિવૃ
આઈએએસ અધિકારી સી એલ મી
ના નેતૃત્વમાં એક સમિતિની રચ
કરી હતી. આ સમિતિમાં અ
પરમાર અને અનીસ માંકડ (બ
નિવૃત્ત આઈએએસ અધિકારી)
અને સભ્ય સચિવ સહિત અ
સભ્યો છે. આ સમિતિને ૬ મહિના
અંદર સરકારને પોતાનો અહેવા
સુપ્રત કરવા માટે કહેવામાં આવ્યું હ
આ સંબંધમાં રવી સિંઘેરે એ સુચ
જારી કરવામાં આવી હતી.

બતાવે છે કે દીમમાં સૌરાષ્ટ્રનો દબદબો છે. જો કે તેમાં જયેશ રાદડીયાનું નામ રચાયેલ નથી. જયેશ રાદડીયા સૌરાષ્ટ્રનો હિરો કહેવાતા છતાં ઈકઠો મા જે થયું તેનાથી તેઓ સરકારની ગુડબુકમાંથી કયાના બહાર નીકળી ગયા છે. આ જ કારણ છે કે મંત્રીપદ બાદ હવે સંગઠનમાં પણ તેમની બાદબાકી કરવામાં આવી છે. તો બીજી તરફ ઉત્તર અને મધ્ય ગુજરાતના નેતાઓમાં અસંતોષ જોવા મળી રહ્યો છે. આ અસંતોષ આવનારી સ્થાનિક સ્વરાજ્યની ચુંટણીઓમાં ભાજપને નડે તો નવાઈ નહીં.

કે આ ટ્રેનો નડિયાદ સ્ટેશન પરથી વર્તમાન સમયથી ર મિનિટ મોડે જશે. ગોધરા સ્ટેશન પર આગમન પ્રસ્થાન કરતી ૪ ટ્રેનોને પોસ્ટપોન્ડ કરવામાં આવી છે, ભરૂચ સ્ટેશન પર આગમન/પ્રસ્થાન કરતી ૧૫ ટ્રેનો પ્રીપોન્ડ કરવામાં આવી છે, એટલે આ ટ્રેનો ભરૂચ સ્ટેશન પર પથી મિનિટ વહેલી આવશે. અંકલેશ્વર સ્ટેશન પર આગમન/પ્રસ્થાન કરતી ટ્રેનોને પ્રીપોન્ડ કરવામાં આવી છે એટલે કે આ ટ્રેનો અંકલેશ્વર સ્ટેશન પર પથી ૭ મિનિટ વહેલી આવશે. છાયાપુરી સ્ટેશન પર આગમન/પ્રસ્થાન કરતી ટ્રેનોને પોસ્ટપોન્ડ કરવામાં આવી છે, એટલે કે આ ટ્રેનો છાયાપુર સ્ટેશન પર ર મિનિટ મોડે આવશે. રેલવે દ્વારા મુસાફરોને અપીલ કરાવામાં આવે છે કે કૃપા કરીને નવા ટાઈમ ટેબલ મુજબ મુસાફરી કરતી વખતે રેલવે પૂછપછ ૧૩૮૯, અથવા વેબસાઈટ www.wr.indian railways.gov.in પર વિગતો જાણસી લેવી.

